

Pradžia>Pinigai ir piniginiai reikalavimai>Europos mokėjimo įsakymo procedūros atveju taikomi teismo mokesčiai

Civilinės teisenos srityje nebaigtos procedūros ir procesai, pradėti iki pereinamojo laikotarpio pabaigos, bus tęsiami pagal ES teisę. Remiantis abipusiu susitarimu su Jungtine Karalyste, atitinkama su Jungtine Karalyste susijusi informacija E. teisingumo portale bus saugoma iki 2024 m. pabaigos.

Tariffi tal-qorti dwar il-proċedura tal-ħlas Ewropea

Škotija

Introduzzjoni**X'tariffi huma applikabbli?****Kemm se nħallas?****X'jiġri jekk ma nħallasx it-tariffi tal-qorti fil-ħin?****Kif nista' nħallas it-tariffi tal-qorti?****X'għandi nagħmel wara l-ħlas?****Introduzzjoni**

Fl-Iskozja, it-tariffi tal-qorti għal Ordnijiet ta' Ħlas Ewropej huma rregolati minn:

L-Ordni tal-2018 dwar it-Tariffi tal-Qorti tax-Sheriff (Sheriff Court Fees Order), kif emendata bl-Ordni ta' Emenda tal-2018 dwar it-Tariffi tal-Qorti tax-Sheriff (Sheriff Court Fees Amendment Order).

L-Iskeda 2, il-Parti II, il-paragrafu 6 japplika għall-Ordnijiet ta' Ħlas Ewropej mill-1 ta' April 2019.

L-Iskeda 3, il-Parti II, il-paragrafu 6 japplika għall-Ordnijiet ta' Ħlas Ewropej mill-1 ta' April 2020.

Il-ħlas elettroniku tat-tariffi mhux possibbli.

X'tariffi huma applikabbli?

Il-prezentazzjoni ta' Ordni ta' Ħlas Ewropea fil-Formola A tar-Regolament UE 1896/2006 fil-qorti jirrikjedi l-ħlas ta' tariffa waħda li tkopri l-proċeduri kollha tal-qorti.

Ir-rappreżentanza minn avukat ma tkunx normalment meħtieġa u t-tariffa tal-qorti ma tinkludix id-drittijiet tal-avukati, jew l-ispiża tan-notifika tad-dokumenti lill-konvenut.

Ma hemm l-ebda tariffa għall-prezentazzjoni ta' dikjarazzjoni ta' oppożizzjoni fil-Formola F.

Kemm se nħallas?

It-tariffa biex tiġi pprezentata Ordni ta' Ħlas Ewropea fil-qorti hija ta' £GBP 129.

Skont it-termini tal-Artikolu 8 tal-Ordni tal-2018 dwar it-Tariffi tal-Qorti tax-Sheriff, l-Istrument Statutorju Skoċċiż 2018/481 kif emendat, parti tista' tkun intitolata għal eżenzjoni mit-tariffa, pereżempju jekk tkun intitolata għal ċerti benefiċċji pubbliċi, jew tkun intitolata għal għajjuna legali civili.

X'jiġri jekk ma nħallasx it-tariffi tal-qorti fil-ħin?

Il-qorti ma taċċettax ir-rikors, u ma tkun meħtieġa tagħmel xejn jekk ma titħallasx it-tariffa, skont it-termini tal-paragrafu 3 tal-Ordni tal-2018 dwar it-Tariffi tal-Qorti tax-Sheriff, tal-Istrument Statutorju Skoċċiż 2018/481, kif emendat.

Kif nista' nħallas it-tariffi tal-qorti?

It-tariffi tal-qorti jistgħu jiġihallu permezz ta':

Ċekkijiet — pagabbli lil "The Scottish Courts and Tribunals Service"

Karta ta' debitu u Karta ta' Kreditu — jekk jogħġbok iwwerifika x'tipi ta' kards jkun u aċċettabbli mill-qorti kkonċernata u jekk il-ħlas jistax isir bit-telefown.

Ordni Postali — pagabbli lil "The Scottish Courts and Tribunals Service"

Flus kontanti — jekk il-ħlas isir bil-posta ma jkunx ta' min li jsir ħlas bi flus kontanti

X'għandi nagħmel wara l-ħlas?

Il-qorti taċċetta l-prezentazzjoni tad-dokumenti tat-talba fil-Formola A tar-Regolament tal-UE 1896/2006 mal-ħlas. Id-dokumenti u l-ħlas għandhom jinġiebu jew jintbagħtu lill-qorti fl-istess ħin. Imbagħad, il-qorti tagħti jew tibgħat il-Formola B, C, D jew E bħala l-pass li jmiss fil-proċess. Ma hija meħtieġa l-ebda prova tal-ħlas.

L-aħħar aġġornament: 03/04/2020

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdahħal fl-original mill-awtorità nazzjonali kompetenti li jkun għadu ma jidhix fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.